

महाराष्ट्र शासन

सार्वजनिक बांधकाम विभाग

शासन परिपत्रक क्रमांक : रामाआ-२०१४/प्र.क्र.४७/अर्थ-१

मादाम कामा रोड, हुतात्मा राजगुरु चौक,

मंत्रालय, मुंबई-४०० ०३२

दिनांक : ३० मे, २०१६

- पहा :** १) शासन परिपत्रक समक्रमांक दिनांक ०९ सप्टेंबर, २०१५
२) राज्य मुख्य माहिती आयुक्त, महाराष्ट्र राज्य, मुंबई यांचे
अर्ध शासकीय पत्र दिनांक ०८ मार्च, २०१६

प्रस्तावना :-

माहिती अधिकार अधिनियम, २००५ च्या कलम ४ मधील तरतूदींच्या अंमलबजावणी बाबत प्रत्येक सार्वजनिक प्राधिकरणाने आपले अभिलेख योग्य रीतीने सुचिबद्ध करणे, त्याची निर्देशसूची तयार करणे आणि अभिलेख्यांचे संगणकीकरण करणे व ते नेटवर्कमार्फत जोडणे आवश्यक आहे. ज्या विषयांबाबत नागरिकांकडून वारंवार माहिती मागण्यात येते अशा विषयांची माहिती प्रत्येक विभागाने संकेतस्थळावर ठेवल्यास system improvement होऊन नागरिकांचीही सोय होऊ शकते अशी सूचना मा.मुख्यमंत्री महोदयांनी केली आहे.

राज्य माहिती आयोगानेही या संदर्भात अधिनियमांतील कलम १९ (८) (क) अंतर्गत वेळोवेळी निर्देश दिले आहेत. तसेच ज्या विषयांबाबत नागरिकांकडून वारंवार माहिती मागविण्यात येते, अशा विभागांत सार्वजनिक बांधकाम विभागाचाही समावेश असून अशा सर्व विभागांनी त्यांच्या संदर्भात मागण्यात येणाऱ्या विविध विषयांबाबत शक्य होईल तेवढी माहिती संकेत स्थळावर (website) ठेवण्याबाबतच्या सूचना मा.राज्य मुख्य माहिती आयुक्त यांनी त्यांच्या संदर्भीय दिनांक ०८/०३/२०१६ च्या अर्ध शासकीय पत्रान्वये दिल्या आहेत. विभागाने संदर्भीय दि.०९/०९/२०१५ च्या शासन परिपत्रकाअन्वये संकेतस्थळ अद्यावत ठेवण्याबाबत सविस्तर सूचना दिल्या आहेत. तरी मा.मुख्यमंत्री महोदय तसेच मा.राज्य मुख्य माहिती आयुक्त यांच्या निदेशास अनुसरून पुढीलप्रमाणे सूचना देण्यात येत आहेत.

परिपत्रक :-

माहितीचा अधिकार अधिनियम, २००५ च्या कलम १९ (८) (क) अंतर्गत केंद्रीय माहिती आयोगास किंवा यथास्थिती राज्य माहिती आयोगास आपल्या निर्णय प्रक्रियेत या अधिनियमांच्या तरतूदींचे अनुपालन करणे सुनिश्चित करण्यासाठी आवश्यक असतील अशा उपाययोजना करण्यास सार्वजनिक प्राधिकरणाला फर्माविणे इ.बाबी अंतर्भूत आहेत. यास अनुसरून सर्व नियंत्रक अधिकाऱ्यांनी त्यांच्या कार्यालयाचे नांव, उद्दिष्टे, कामे, तेथील कर्मचाऱ्यांची पदे व त्यांची कामे, निर्णय प्रक्रिया, पर्यवेक्षणाची पद्धत, योजनांचे तपशिल, अर्थसहाय्याच्या रकमा व लाभार्थ्यांचा तपशिल इ. संदर्भातील

माहिती संकेतस्थळाद्वारे (website) अथवा इतर सोयीच्या मार्गाने जनतेला उपलब्ध करून द्यावयाची आहे. त्याप्रमाणे प्रत्येक उप विभागीय कार्यालयाने त्यांच्या कार्यालयांमार्फत हाती घेतलेल्या सर्व कामांची माहिती, कामांच्या प्रशासकीय मान्यतेचा दिनांक, कामांची किंमत, कामांच्या कार्यारंभाचा दिनांक, काम पूर्ण होण्याचा कालावधी, त्या कामांसाठी उपलब्ध केलेली तरतूद व खर्च, मान्य निविदांचा तपशील व ठेकेदाराचे नाव इ.बाबतची माहिती त्या-त्या कार्यालयाने त्यांच्या कार्यालयातील सूचना फलकावर लावावी. यासाठी आवश्यकतेप्रमाणे तक्ते तयार करून ते सूचना फलकावर लावावेत. ही माहिती सूचना फलकावर ठेवल्यामुळे माहितीच्या अधिकाराखालील अर्जांची संख्या कमी होईल व अशाप्रकारची माहिती देण्यास अधिकारी/कर्मचाऱ्यांचा वेळ वाया जाणार नाही.

त्याचप्रमाणे विभागाच्या mahapwd.com या संकेतस्थळावर विभागाने हाती घेतलेल्या कामांची माहिती व अर्थसंकल्पाविषयी माहिती कार्यकारी अभियंता यांनी उपलब्ध करून द्यावी व ही माहिती दरवर्षी अद्ययावत करून चालू आर्थिक वर्षातील माहिती संकेत स्थळावर उपलब्ध राहिल, याबाबत दक्षता बाळगावी. तसेच क्षेत्रिय कार्यालयांनी दरवर्षी दिनांक १ जानेवारी व १ जुलै रोजी अशी वर्षातून किमान दोनवेळा संकेतस्थळावरील (website) माहिती अद्ययावत करावी. तसेच अधिकाऱ्यांसंदर्भातील काही माहिती, जसे बदल्यांविषयक माहिती वेळोवेळी अद्यावत केली जावी.

माहितीचा अधिकार अधिनियम, २००५ अंतर्गत प्राप्त झालेले अर्ज, त्यावर प्राप्त होणारी अपीले व त्या अनुषंगाने करावयाची कार्यवाही याबाबतची माहिती संबंधित कार्यालयातील सर्व अधिकाऱ्यांना/ कर्मचाऱ्यांना असणे आवश्यक असल्यामुळे सर्व कार्यालयांनी त्यांच्या कर्मचाऱ्यांना/अधिकाऱ्यांना कार्यालयाच्या सोईप्रमाणे प्रशिक्षण द्यावे. जेणेकरून या कायद्याखाली प्राप्त होणाऱ्या अर्जांच्या संदर्भात योग्य ती माहिती विहीत वेळेत उपलब्ध करून देता येईल.

अधीक्षक अभियंता यांनी त्यांच्या सार्वजनिक बांधकाम मंडळामार्फत सर्व कार्यालयांनी संकेतस्थळावरील माहिती अद्यावत केली आहे किंवा कसे याबाबत वेळोवेळी आढावा घ्यावा.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून, त्यांचा संगणक संकेतांक क्रमांक २०१६०५३०१६१०३६२९१८ असा आहे. हे परिपत्रक डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(फु. स. मेश्राम)

शासनाचे आंतर वितीय सल्लागार व उप सचिव.

प्रत,

१) सर्व मुख्य अभियंते (विद्युतसह), सार्वजनिक बांधकाम विभाग,

- २) मुख्य वास्तुशास्त्रज्ञ, सार्वजनिक बांधकाम विभाग, मुंबई
- ३) सर्व अधीक्षक अभियंते, सार्वजनिक बांधकाम मंडळे
- ४) संचालक, उपवने व उद्याने, मुंबई
- ५) सर्व कार्यकारी अभियंता, सार्वजनिक बांधकाम विभाग
- ६) सर्व सह सचिव/उप सचिव/अवर सचिव/कार्यासन अधिकारी, सार्वजनिक बांधकाम विभाग, मंत्रालय, मुंबई-३२
- ७) निवडनस्ती